

## চিবুকের মেয়েদের পাশে মালারা শিক্ষার জন্য রাষ্ট্রীয় জরুরি অবস্থা ঘোষণা করুন

কালের কণ্ঠ ডেস্ক >

পাকিস্তানের নোবেল বিজয়ী কর্মী মালারা ইউসুফজাই নাইজেরিয়ায় শিক্ষার জন্য রাষ্ট্রীয় জরুরি অবস্থা ঘোষণার আহ্বান জানিয়েছেন। চিবুকের স্কুলছাত্রীদের সঙ্গে দেখা করার জন্য নাইজেরিয়া সফরে গিয়ে গত সোমবার এ মন্তব্য করেন ২০ বছর বয়সী শিক্ষার এই আন্দোলনকর্মী। রাজধানী আবুজায় দেশটির ভারপ্রাপ্ত প্রেসিডেন্ট ইয়েমি ওসিনবাজোর সঙ্গে সাক্ষাৎকালে এ আহ্বান জানান মালারা। তিনি এ বিষয়ে প্রেসিডেন্টকে আশু পদক্ষেপ গ্রহণেরও তাগিদ দেন। ইউনিসেফের হিসাবে, আফ্রিকার এই দেশটির প্রায় এক কোটি পাঁচ লাখ শিশু স্কুলে যায় না। এ ক্ষেত্রে বিশ্বে তারাই শীর্ষ অবস্থানে রয়েছে। এর ৬০ শতাংশই কন্যাশিশু। এই শিশুদের একটি বড় অংশ বাস করে উত্তর-পূর্বাঞ্চলে। এই এলাকা মূলত ইসলামপন্থী জঙ্গি বোকো হারামের নিয়ন্ত্রণাধীন। গত ৯ বছরে ওই অঞ্চলের শিক্ষাব্যবস্থা একেবারে বিপর্যস্ত হয়ে পড়েছে এই গ্রন্থপত্র তৎপরতায়। বেশির ভাগ স্কুলই হয় বিধ্বস্ত অথবা ক্ষতিগ্রস্ত হয়েছে। মালারা নিজেও জঙ্গি তৎপরতার এক নির্ভরম শিকার। ২০১২ সালে পাকিস্তানের প্রত্যন্ত সোয়াত এলাকায় তালেবান জঙ্গিদের হামলা গুরুতর আহত হন তিনি। তবে শিক্ষার জন্য লড়াই চালিয়ে যাওয়া মালারা তাঁর পথ থেকে সরে যাননি। এরই স্বীকৃতি

হিসেবে ২০১৪ সালে শান্তিতে নোবেল পুরস্কার দেওয়া হয় তাঁকে। মালারা প্রেসিডেন্টকে বলেন, নাইজেরিয়ার চলমান পরিস্থিতির পরিপ্রেক্ষিতে আশু ব্যবস্থা গ্রহণ অত্যন্ত জরুরি। শিক্ষা যে কোনো শিশুর মৌলিক অধিকার। এ ক্ষেত্রে ব্যবস্থা গ্রহণে দেরি হলে তার মাসুল দিতে হবে পুরো দেশের মানুষকে। ওই বছরই এপ্রিলে নাইজেরিয়ার উত্তর-পূর্বাঞ্চলীয় চিবুক শহরে স্কুলের শ্রেণিকক্ষ থেকে দুই শতাধিক ছাত্রীকে অপহরণ করে বোকো হারামের জঙ্গিরা। অপহরণের পর পরই ৫২ কিশোরী জঙ্গিদের কবল থেকে পালিয়ে যেতে সক্ষম হয়। তার পর থেকে প্রায় দুই বছর বাকি কিশোরীরা জঙ্গিদের হাতেই আটক ছিল। সম্প্রতি জঙ্গিদের সঙ্গে আলোচনার মাধ্যমে তাদের অনেকেই মুক্তি পায়। সরকারের হাতে বন্দি কয়েক জঙ্গিকে মুক্তির বিনিময়ে এদের ছেড়ে দেওয়া হয়। এখনো কয়েকজন জঙ্গিদের হাতেই বন্দি রয়েছে। এখনো এদের জন্য জঙ্গিদের সঙ্গে আলোচনা চালিয়ে যাচ্ছে সরকার। এই মেয়েদের সঙ্গে দেখা করতেই নাইজেরিয়ায় যান মালারা। তাদের 'আমার সাহসী বোন' বলে সম্বোধন করে মালারা বলেন, 'তোমরাই আমার প্রকৃত নায়ক।' এর আগেও এই কিশোরীদের মুক্তির পর তাদের সাহস জুগিয়ে একটি চিঠিও লিখেছিলেন তিনি। সূত্র : এএফপি।



পাকিস্তানের নোবেল বিজয়ী কর্মী মালারা ইউসুফজাই গত সোমবার নাইজেরিয়ার ভারপ্রাপ্ত প্রেসিডেন্ট ইয়েমি ওসিনবাজোর সঙ্গে সাক্ষাৎ করেন। ছবি : এএফপি

ব্যানবেইস পরিচালকের কার্যালয়	
প্রাপ্তি নং.....	
তারিখ.....	
চীফ, পরিচালনা বিভাগ	
চীফ, তত্ত্বাবধায়ক বিভাগ	
সিস্টেম এনালিস্ট	
সিস্টেম ম্যানেজার	
প্রশাসনিক কর্মকর্তা	
পি.এ.	
কার্যার্থে/জ্ঞাতার্থে	